
Torpaq sürüşməsi təhlükəsi olan ərazilərin müəyyən edilməsi və bu 

ərazilərdə tikinti işlərinin aparılmasının məhdudlaşdırılmasına dair 

əlavə tədbirlər haqqında 

  

AZƏRBAYCAN RESPUBLİKASI NAZİRLƏR KABİNETİNİN QƏRARI 

  

Azərbaycan Respublikası Konstitusiyasının 119-cu maddəsinin 

səkkizinci abzasını rəhbər tutaraq, Azərbaycan Respublikasının Nazirlər 

Kabineti qərara alır: 

1. Azərbaycan Respublikasının Fövqəladə Hallar Nazirliyi və 

Azərbaycan Respublikasının Ekologiya və Təbii Sərvətlər Nazirliyi 

tərəfindən Bakı şəhərində və Abşeron yarımadasının digər ərazilərində 

aparılan tədqiqatlar nəticəsində torpaq sürüşməsi təhlükəsi olan əraziləri 

müəyyən edən coğrafi koordinatlar əks olunan xəritələr kağız və elektron 

variantda təsdiq edilsin (əlavə olunur). 

2. Bu qərarın 1-ci hissəsində göstərilən torpaq sürüşməsi təhlükəsi olan 

ərazilərdə tikinti işlərinin aparılmasına icazə verən yerli icra hakimiyyəti 

orqanları torpaq sürüşməsinə qarşı mövcud tikinti norma və qaydalarına 

uyğun mühəndisi tədbirlər nəzərdə tutulmaqla hazırlanmış layihələrin 

Azərbaycan Respublikasının Şəhərsalma və Tikinti Məcəlləsinin 75.4-

cümaddəsinə əsasən Azərbaycan Respublikasının Fövqəladə Hallar 

Nazirliyi və Azərbaycan Respublikasının Ekologiya və Təbii Sərvətlər 

Nazirliyi ilə razılaşdırılmasını təmin etsinlər. 

3. Azərbaycan Respublikasının Fövqəladə Hallar Nazirliyinə və yerli 

icra hakimiyyəti orqanlarına tapşırılsın ki, bu qərarın 1-ci hissəsində 

göstərilən torpaq sürüşməsi təhlükəsi olan ərazilərdə bu qərarın 2-ci hissəsi 

ilə müəyyən edilən tələblərə cavab verən layihələr  istisna olmaqla, aparılan 

tikinti işlərinin və tikintiyə icazələrin verilməsinin  dayandırılmasını təmin 

etsinlər və bu tapşırığın icrası ilə əlaqədar ildə 2 dəfə Azərbaycan 

Respublikasının Nazirlər Kabinetinə məlumat versinlər. 

4. Azərbaycan Respublikasının Dövlət Şəhərsalma və Arxitektura 

Komitəsinə tapşırılsın ki, bu qərarın 2-ci hissəsində göstərilən tikinti norma 

və qaydalarının təkmilləşdirilməsi məqsədi ilə 2015-ci ildə yeni normativ 

sənəd hazırlayıb Azərbaycan Respublikasının Fövqəladə Hallar Nazirliyi, 

Azərbaycan Respublikasının Ekologiya və Təbii Sərvətlər Nazirliyi və digər 

əlaqədar təşkilatlarla razılaşdırmaqla qəbul edilməsini təmin etsin. 

5. Azərbaycan Respublikasının Dövlət Şəhərsalma və Arxitektura 

Komitəsinə və yerli icra hakimiyyəti orqanlarına tapşırılsın ki, hazırlanan 



və mövcud ərazi planlaşdırılması sənədlərində bu qərarın 1-ci hissəsində 

göstərilən torpaq sürüşməsi təhlükəsi olan ərazilərin bu qərarın 2-ci hissəsi 

ilə müəyyən edilən tələblərə cavab verən layihələr istisna olmaqla, tikinti 

aparılması məhdudlaşdırılan ərazilər kimi müəyyən  edilməsini aidiyyəti 

üzrə təmin etsinlər. 

6. Azərbaycan Respublikasının Ekologiya və Təbii Sərvətlər 

Nazirliyinə və Azərbaycan Respublikasının Fövqəladə Hallar Nazirliyinə 

tapşırılsın ki, 2015-ci ilin sonunadək Abşeron yarımadasında və 

Azərbaycan Respublikasının digər ərazilərində  aparılan tədqiqatları 

davam etdirərək, torpaq sürüşməsi təhlükəsi olan əraziləri müəyyən edən 

coğrafi koordinatlar əks olunan xəritələri hazırlayıb təsdiq edilməsi üçün 

Azərbaycan Respublikasının Nazirlər Kabinetinə təqdim etsinlər. 

  
Azərbaycan Respublikasının Baş naziri Artur Rasi-zadə 

  
Bakı şəhəri, 5 mart 2015-ci il 
                 № 56 

